

సాలె గూడు

క్రళ్ళు తెరచి నిద్రావస్థలోంచి బయటపడిన ఒక్క నిముషానికిగానీ రోహిణికి తన కొత్త జీవితం, కొత్త హోదా గుర్తుకు రాలేదు. నెల రోజులుగా తన దినచర్యకీ, అంతకు మునుపు పన్నెండేళ్ళ పాటు తను గడుపుతున్న జీవితానికీ పోలికేలేదు. పక్కకి వత్తిగిలి చూసింది. మంచానికి ఆ చివర నిశ్చలంగా నిద్రపోతున్నాడు శ్రీహరి. అతనికి దగ్గరగా ఆనుకుని, బోర్లా పడుకునుంది శైలజ. రోహిణి బరువుగా వూపిరి వదిలింది వీళ్ళిద్దరు తనవాళ్ళు! ఈ గూడూ, యీ నీడూ, యీ సుఖం, సంపద అన్నీ తన స్వంతం. ఇవి యిక చేతుల్లోంచి జారిపోయే ప్రమాదంలేదు.

లేచి యింటి పనుల్లో పడింది రోహిణి. అంటే పైపై న సర్దుకుని అజమాయిషీ చేయడమే. పనికుర్రాడు, కారు డ్రైవరు, తోటకు నీళ్ళుపోసే ముసలితాత-అందరికీ తనిప్పుడు యజమానురాలు. నాలుగు రోజులనాడే వంటమనిషిని మాన్పించేసింది. ఇదంతా తన దేనని ముప్పైరోజులుగా ఆపేక్ష పడిపోతున్నా- “నీవికానేకాదు. మాయలో పడిపోకు” అని వ్రాస్తుంది మాలతి.

తనమట్టుకు కాఫీ తయారు చేసుకుని త్రాగి, ముందు వరండాలో వున్న ఉయ్యాల బల్లమీద కూచుంది. లోపల బీరువాలో వుంది మాలతి దగ్గర్నుంచి వచ్చిన వృత్తరం మరో సారి చదివితే, జవాబు న్రాయడానికి ఏదైనా తోస్తుందేమో నన్నట్లు, లోపలికెళ్ళి చప్పుడు కానివ్వకుండా బీరువా తెరచి ఆ కవచ తీసికొంది. మళ్ళీ వరండాలో ఉయ్యాల బల్లమీద కూచుంది.

“ప్రియమైన రోహిణీ!—అని ప్రారంభించడానికి కూడా నాకు సంకోచంగానే వుంది. ఎందుకంటే మా అందరికంటే ప్రియమైన వ్యక్తి, అని నువ్వు అనుకున్న నీ “భర్త” దగ్గరకు, సపతి కూతురు దగ్గరకు వెళ్ళేటప్పుడు మాటమాత్రమైనా చెప్పలేదు మాతోటి. ‘వెడదామనుకుంటున్నాను, నీ సలహా ఏమిటి?’ అని నన్ను నెలలనాడు అడగగానే, సిగ్గులేదా అని నిన్ను ఎదురుప్రశ్న వేశాను. నువ్వు తలవంచుకున్నావు. సిగ్గు పడ్డావనే అనుకున్నాను.

శ్రీహరిగారు నిన్ను అగ్నిసాక్షిగా పెళ్ళాడి పదిహేనేళ్ళయిందటగా? మీ నాన్నగారి దగ్గర పదివేలు కట్టుంగా వుచ్చుకొని, మరో పదివేలు తగలేయించి తన వారందరికీ సకల మర్యాదలు జరిపించుకుని నీ మెడలో ఒక తాడు కట్టాడట ఆయన. “హరి” కిష్టం లేదని ఇంటర్మీడియేటు చదువుని టక్కున ఆపేశావుట. ఏడాది తిరక్కుండానే “శ్రీ”వారు అమెరికా వెళ్ళడం, రాను రాను వృత్తరాలు సన్నగిల్లడం

తిరిగివచ్చి, గుట్టుచప్పుడు కాకుండా మదరాసులో కాపురం పెట్టడం జరిగాయని- నువ్వు నాతో చెప్పుకుని, ఎన్నోసార్లు ఏడ్చినప్పుడు నాకు తెలిశాయి.

ఇవన్నీ నువ్వు మర్చిపోయే వుంటావని గుర్తుచేస్తున్నాను రోహిణీ! ఆయన మీద కేసుపెట్టాలన్నా, కనీసం "విడాకులు" అనే మాట అనాలన్నా డబ్బు, పరువు పోతాయని మీ నాన్నగారి నమ్మకం. నువ్వు నరేరరి, అయోమయంగా నా ఖర్చు అనుకుంటూ, వారి ఫోటోను చూస్తూ కన్నీళ్ళు కాకుస్తూ జీవితం గడిపేయాలనే పతివ్రతల పద్ధతిలో వున్నావు. ఆ సమాధిలోంచి నిన్ను బయటికి లాక్కొచ్చి, బి. ఏ. షూర్తి చేయించి, ఒక ఉద్యోగంలో పడేయడానికి నేను ఎన్ని ఏనుగులబలం తెచ్చుకున్నానో తెలుసా! మీ అత్త మామల దగ్గరకి వెళ్ళి, ఏమిటీ ఘోరం అని అడుగుతానంటే, రభస అంటూ మీరెవరూ పడనివ్వలేదు. పోసీలే కోసెడు రూపాయలు తెచ్చుకుని నీ అన్నం నువ్వు తింటున్నావని అనుకొన్నాను. ఇంకా పట్టించు కోవడానికి నీ సమస్యలు నాకూ కొన్ని ఏడిచావుగా? కన్నీళ్ళు కార్చావో, కష్టాలు పడ్డావో, అవమానాలే భరించావో ఆయనకు అసలు పట్టినదా?

రాత్రిళ్ళు నిద్రమాత్ర మింగవద్దని చెప్పి చెప్పి నూన్పించడానికి ఎంత తిప్పలు పడ్డానో! అనువైన ఒక సంబంధం పట్టుకొస్తే "శివశివా" అని నువ్వు చెవులు మూసుకోవడమే కాక, మీ అమ్మ నాన్న కూడా నానామాటలూ

అంటుంటే పేలవగా నీవుడిపోతే, నేనెలాభదించానో!
విడాకులు, మనోవర్తి అనే చూటలు వింటేనే మీ వాళ్ళు
గజగజలాడిపోయారు. నిన్ను నేను కోర్టులోకి యీడుస్తున్నట్లు,
నీ కన్నీటి కథ యిల్లా వుండగా అవతల ఆయనగారు ప్రమో
షను పుచ్చుకుని, కొత్త కార్లు కొనేసుకుని, ఝామ్మని కొత్త
భార్యతో తిరిగేస్తున్నాడు.

పదేళ్ళు గడిచాక, పరాయి దేశస్థురాలు ఆమెకు
ఎందుకో అలుకనచ్చి, తేగతెంపులు చేసుకుని పోయిన
తర్వాత, ఆమె కన్నబిడ్డను సాకడానికి నిన్ను పిలిపించుకోవా
లన్న గొప్ప బాధార్యం వుంది నీ భర్తకు. రోహిణీ! పాత
చెప్పకన్నా, అరటిపండు తొక్కకన్నా హీనంగా, తేలికగా
నిన్ను వదిలేసినవాడు ఎందుకు నీరాకకోసం తపించిపోతున్నట్లు
పోజుపెట్టాడు? అర్థం చేసుకున్నావా? తనకి అవసరం కలిగింది.
తనకి ఒక ఆడతోడు కావాలి. తన నాకర్లపై అజమాయిషీ
చేసి, యిల్లు నడిపేందుకు ఒక హౌస్ కీపర్ కావాలి. తన
బిడ్డను పెంచే ఆయాకావాలి. అందుకే ప్రేమంతా ఒక
బోస్టా వుత్తరాలు ఆ తర్వాత మీ సందులో పట్టనంత పెద్ద
టాక్సీలో మీ యింటి దగ్గర సాక్షాత్కారం. ఆ రోజున
చచ్చిపోయిన వాళ్ళు తిరిగి బతికి వచ్చినట్లు సంబర పడి
పోయారు మీరంతా!

ఆయన ఎంతస్వార్థంతో పిలుస్తున్నాడో గ్రహించనే
లేదు. పదిహేనేళ్ళు గుర్తుకురాని “భార్య” యీనాడు నెత్తి

మీద దేవతగా ఎలా స్ఫురించిందోనని ఒక్కక్షణంకూడా ఆలోచించలేదు. వెయ్యి రూపాయల జీతం యిస్తున్న ఉద్యోగిగాన్ని వదిలేసి, ఆ భర్తతో వుండిపోవడానికి వెళ్ళావు. ఆత్మ విశ్వాసంతో, స్వతంత్రంగా, వీరవనితలా బ్రతుకుతున్నదానివి ఎందుకు ఆ సెకండుహాండు మనిషి కోసం కక్కుర్తి పడ్డావో నాకు యిప్పటికీ బోధపడడంలేదు.

పిచ్చిదానా! అతడు నీవాడుకాడు, ఆ బిడ్డ నీదికాదు. ఎండమావులనుజూచి, చల్లని నీటిచెలమలనుకుని మతిపోగొట్టుకొన్నావు. నీకోసం అనురాగభాండం దాచిపెట్టాడని పొరబడ్డావు. తన ఇంట్లోని మోటారుకారు, టెలిఫోను లాంటి ఉపయోగ కరమైన పరికరాలు ఎంతో నువ్వు అంటే. నామాట విను. ఈపాటికి నీకు అతని పన్నాగం అర్థమై వుంటుంది. ఇంకా ఆ వూబిలోకి దిగబడిపోకముందే బయట పడు. నీ రాజీనామా యింకా వీళ్ళు హెడాఫీసుకి పంపకుండా జాగ్రత్త పడుతున్నాను.

నా కంటే నీ మేలు కోరినవారు ఎవ్వరూ లేరు. ఒక భార్యని వదిలేశాడు. రెండో భార్యని తరిమేశాడు. ఇంకో మంచి ఆడది కనబడితే, నిన్ను పంపేస్తాడు తిరుగుటపాలో. ఈవుత్తరం ఎవరికంటా పడకుండా, తెలివిగా తప్పుకుని వచ్చేయి. అతను కట్టిన పుస్తై యిన్నేళ్ళు మెళ్ళో వుంచు కున్నందుకు కనీస ధర్మంగా, తన అంత పెద్ద ఆ స్తిలోంచి వీమి ముట్టచెబుతాడో తేల్చుకో. చదువుకున్న అమ్మాయిలు

కుండా యింత వెర్రె మొహలా అని నలుగురూ నవ్వుకు
నేట్లుగా లొంగిపోకు రోహిణి!”

ఉత్తరం చదువుతోంటే ఎదురుగా నిలబడి మాట్లాడు
తున్నట్టే వుంది. ఉత్తరం మడిచి, మొక్కలవంక చూస్తూ
కూర్చుంది. స్వచ్ఛంగా, చల్లగా వీస్తున్న గాలికి విచ్చిన గులా
బీలు, నవ్వుతూ తలలూపుతున్నట్లు వున్నాయి. పచ్చిక తడిసి,
మరింత మెత్తగా పచ్చగా కనబడుతోంది. గేటువద్ద నిలబడ్డ
ముసలితాళ, బ్రెహ్మలు తీయిస్తున్నాడు, నమ్మిన బంటులా
తన ఆజ్ఞలకోసం వేచి వుంటాడు. తండ్రి పక్కన నిద్ర
పోతున్న శైలజ “అమ్మా” అని తనని పిలవడానికి యొక
అట్టే వ్యవధి అవసరంలేదు. ఇవన్నీ ఎండమావులా అని చేతి
లోని కవరు తడుముతూ ఆలోచిస్తోంది రోహిణి.

లోపల అలికిడి. అతను లేచినట్లున్నాడు. గబగబ వెళ్ళి
ఉత్తరాన్ని బీరువాలో అదే చోటులో వూచి, శ్రీహరికి
కావలసినవేవో అందించాలనే ప్రయత్నంలో పడిపోయింది
రోహిణి.

రోజులు గడుస్తున్నాయి. మళ్ళీ మాలతి ఉత్తరం—
“నేను అనుకున్నట్టే నువ్వు— అక్కడే అయస్కాంతానికి
అతుక్కుని పోయినావు. మన ఆడవాళ్ళకి మనస్సులోనే
మూర్ఖత్వం మహావృక్షంలా నాటుకుని పోయి వుంటుంది.
ఇనుపగొలుసులా బానిసత్వం వంటిని కట్టిపడేస్తుంటుంది. నీ
భర్తగారి రెండో “భార్య” ఒక్క తావు తన్నేసి పోయిన

ఆ బంగారుసింహాననం నాకేగదా దొరికిందని మురిసిపోతున్నట్లున్నావు. ఆయన దొంగ క్షమాపణలు చెప్పి, బుడిబుడి ఏడుపులు ఏడిచివుంటాడు. నిజమని నమ్మేస్తున్నావు. మొన్న మీ యింటికి వెళ్ళాను. అక్కడికి ఏమైనా ఉత్తరం వ్రాశావేమోనని. “ఇంత ఎడిబియ్యంపోసి, చలిమిడి పెట్టి రోహిణిని పంపించానమ్మా! దాని కడుపు చల్లగా వుంటే అదేచాలు. ఇంక నేను ఏమైపోయినా ఫరవాలేదు” అంటూ కళ్ళు వత్తుకున్నారు, మీ అమ్మగారు. నాకు కడుపులో భగ్గున మండింది. “మీరంతా ఇంత తెలివి తక్కువ సత్తెకాలం మనుషుల్లా వుండబట్టే అతగాడు అలా ఆడించగలిగాడు. రమ్మంటే వచ్చి, పొమ్మంటే పోవడానికి యీనాడు పని మనుష్యులుకూడా నప్పకోవటంలేదు. అభిమానం, పౌరుషం పట్టుదల మీలో లేవు కాబట్టి, రోహిణి కూడా వెయ్యిరూపాయల జీతం వదులుకుని జావలా జారిపోయింది!” అన్నాను గట్టిగా.

“నిన్ను అడిగానని వ్రాసింది” అని చెప్పారావిడ. నన్ను తను అడిగేదేమిటి? నేను అడిగినవాటికి జవాబులు దొరక్క తనే తికమకపడుతుంటుంది. అనుకున్నాను. మొగుడు వదిలేసిన మనిషి అని అందరూ అంటుంటే నువ్వు ఎంత ఏడిచావో మర్చిపోయావా రోహిణి? నిన్ను అంత క్షోభకు, అవమానానికీ, పన్నెండేళ్ళపాటు మనోవ్యధకు గురి చేశామ ఆ మనిషి! ఎంత స్వార్థంతో నీమీద అనురాగం నటిస్తు

న్నాచో గుర్తించు ఇప్పటికైనా. మనిషిగా నిలబడు. నీ జీవితంతో ఆడుకున్నందుకు ఒక గుణపాఠం చెప్పి వచ్చేయి. నీ ఉద్యోగం నీకు స్థిరంగా వుంది. నువ్వు రాని ఏదారునెలలూ సెలవుగా యిస్తామన్నారు.”

రోహిణి ఆ మధ్యాహ్నం ఉత్తరం వ్రాసి పడేసింది. వచ్చే సోమవారం బయలుదేరి వస్తున్నాను. అమ్మకీ వ్రాస్తున్నాను లెటరు” అని.

తెలతెలవారుతుండగా రైలు దిగింది రోహిణి. స్టేషన్ కి వచ్చేవారు ఎవరూ లేరని తెలుసును కాబట్టి, సామాను దింపించుకుని లెక్కపెట్టుకుంటోంది. ఇంతలో మాలతి వచ్చి, బుజాలుపట్టి దగ్గరగా తీసుకోవడంతో ఉలిక్కి పడింది ఆమె.

“వచ్చే శావా? గుడ్ అల్లావుండాలి తేగింపంటే. ఇంతేనా సామాను? పదపద మీ అమ్మ గుమ్మం దగ్గర నిలబడి వుంటారు పాపం” అన్నది మాలతి హడావిడిగా, రోహిణి చేతిలోని బుట్ట అందుకుంటూ పరీక్షగా చూస్తోంది స్నేహితురాలివంక.

తనది తొందరపాటేమోనని ఆలోచించకుండా నిలబెట్టి, యిల్లా ప్రశ్నించవచ్చా అని సంకోచించకుండా అన్నది మాలతి “మళ్ళీ వెళ్ళిపోవుకదా కొంపదీసి!” అని.

స్నేహితురాలి ముఖంలోకి చూడకుండా జవాబిచ్చింది రోహిణి “వెళ్ళను” అని. రెండడుగులు వేళాక, “ఆయన

వస్తుండొచ్చు, నాలుగైదు నెలల తర్వాత" అన్నది మెల్లిగా.
 పోరరుతో బాటు పరుగెత్తబోయిన మాలతి టక్కున ఆగి
 పోయింది.

నేషను గోడమీద బొమ్మ, "చిన్న సంసారం" మీద
 నుంచి చూపు తిప్పుకుంటున్న రోహిణి వేపు చూసి నిరాంత
 పోయింది. ఆ చూపులో ఆదర్శానికీ, ఆచరణకీ వున్నంత
 దూరం వున్నది.

"పదమరి, అమ్మచేసిన కాఫీ చల్లారిపోయి వుంటుంది"
 అన్నది రోహిణి, ముందుకు అడుగువేస్తూ.

